



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IS-SEBA' LEGISLATURA

Laqgħa Numru 496

Is-Sibt, 17 ta' Novembru, 2018

Il-Kunsill Lokali Ta' Kerċem iltaga' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fl-10.30 ta' filgħodu.

PREŻENTI:

Mario Azzopardi – Sindku
David Mizzi – Kunsillier (dahal tard u gie skuzat)
Joseph Grech – Kunsillier
Frankie Attard – Kunsillier
Alfred Stellini – Chairperson Kumitat Amministrattiv

ASSENTI b'APOLOGIJA (Skont Ordni Permanenti 14A (3)):

Paul Mizzi- Viċi Sindku
Sarah Xiberras – Ambaxxatur Lokali taz-Zghazagh

UFFIĊJAL PREŻENTI:

Marianne Sagona – Segretarju Eżekuttiv

PREZENZA MILL-PUBBLIKU:

Lelina Tabone u Olimpia Galea minn Triq Santa Lucija
Conrad Formosa

Minuti

Is-Sindku Mario Azzopardi ippresjeda l-laqqha.

496.1 Qari tal-ittri ta' apologiji

496.1.1 Is-SE infurmat lill-Kunsill illi s-Sur Paul Mizzi talab biex ikun skużat minn din il-laqqha peress li jinsab imsiefer. Il-Kunsill ma sabx oġġezzjoni.

496.1.2 L-Ambaxxatur Lokali għaż-Żgħażaġh qieghda tkun assenti b'apologija wara li kienet infurmat lill-Kunsill illi ma tistghax tattendi aktar għal-laqqhat tal-Kunsill Lokali u d-Dipartiment għal Gvern Lokali informa lill-Kunsill sabiex inizzilha bħala 'Assenti b'Apologija'. Il-Kunsill jaqbel ma' dan.

496.2 Kunsiderazzjoni u Approvazzjoni tal-Minuti

Inqraw il-minuti tal-laqqha preċedenti. Il-minuti ġew approvati u ffirmati mis-Sindku u mis-Segretarju Eżekuttiv.

496.3 Komunikazzjoni mis-Sindku

496.3.1 Is-Sindku qara l-korrispondenza u xi Ċirkularijiet li kienu diġa' ġew mibgħuta bil-posta elettronika.

496.3.2 Is-Sindku qara *Ċirkulari Numru SPI 12/2018 – Skema Finanzjarja Favur il-Komunita' – Hajja Aħjar b'Eżercizzju Fiziku u Sports*. Il-Kunsill iddiskuta din l-iskema u qabel illi japplika fuq l-istess kuncett tal-Fitness Classes li diġa' qed isiru.

496.3.3 Is-Sur John Camilleri, Segretarju tal-E.T. l-President ta' Malta, iltaqa' mas-Sindku u s-SE sabiex isiru l-preparamenti għall-Istrina 2018. Waqt il-laqqha huwa qal illi qed idawwar ktieb dwar il-Belt Valletta sabiex il-Kunsilli jixtru kopji minnu u jkunu jistgħu ituh bħala rigal. Il-kotba jiswew €80 il-wieħed u l-Kunsill qabel li jixtri tnejn.

496.3.4 Is-Sindku qal li għarna kwotazzjoni għall-madum Porfido għall-bankina tal-Proġett tal-Lunzjata. Huwa zied jgħid illi tlabna lill-Ministru għal Għawdex sabiex tgħinna biex inlestu dan il-proġett.

496.3.5 Is-SE qalet li dwar il-ħajt ta' Triq Għajn Tuta li jinsab fi stat ħażin u hemm bżonn li jitranga, kienet saret talba lill-Ministeru għal Għawdex sabiex jgħinuna izda s'issa għad m'hemmx risposta.

496.3.6 Il-Kunsill irċieva *n-no objection* tal-Awtorita' tal-Artijiet għar-restawr tal-għajn t'Għajn Tuta. Is-SE spjegat li s'issa għadhom ma bdew ix-xogħolijiet għal diversi raġunijiet. Dan peress li l-permess tal-PA għadu ma ħariġx. Apparti hekk, meta l-Kunsill gie biex japplika għall-permess tal-PA, il-Perit għamel Restoration Method

Statement fejn involva l-proċess kollu tar-restawr kif għandu jsir kif suppost. L-istima ta' restawr telgħet minn €10,000 għal €24,000. Peress li l-Kunsill għandu biss fondi ta' €10,000 sabiex jagħmel dan ir-restawr, gie deċiż illi nitolbu lid-Direttorat ta' Eko Għawdex sabiex inżommu l-€10,000 ta' din l-iskema tas-sena 2018 u nerġgħu napplikaw għal €10,000 oħra fuq l-iskema tas-sena 2019.

496.4 Proġetti ta' toroq – Ministeru għal Għawdex

Is-Sindku spjega illi l-Ministru għal Għawdex approvat il-fondi sabiex isiru Triq il-Ġojjin, parti minn Triq is-Summien u Triq Wenzu Mintoff. Is-Sindku rringrazzja lill-Ministru ta' din l-inizjattiva li ser tgħin ħafna lir-raġal Ta' Kerċem.

496.5 Mizura 4.3

Is-Sindku għarraf lill-Kunsill illi x-xogħol għandu jibda l-gimgha d-dieħla.

496.6 Ħarga għal Malta – Milied 2018

Is-Sindku ppropona illi terġa' ssir il-ħarga għall-Malta għar-residenti bħalma kien sar is-sena l-oħra. Kulhadd qabel ma' dan.

496.7 Appell numru 00427/18 dwar PA/04004/16 – *To construct a fireworks factory*

Is-Sindku nforma lill-membri tal-Kunsill illi l-applikant ta' din il-kamra tan-nar ipprezenta appell għad-deċiżjoni tal-bord tal-PA. Il-Kunsill qabel li għandu jibqa' bl-istess pożizzjoni u jkompli jsegwi dan l-appell.

496.8 Materji Oħra

496.8.1 Waqt il-laqgħa kienu preżenti ukoll is-Sinjura Lelina Tabone u s-Sinjura Olimpia Galea li xtaqu jitkellmu mal-Kunsill minħabba l-problema tat-trakkijiet ġewwa r-raġal. Galea spjegat illi l-problema żdiedet immens u s'issa għadna ma sibniex soluzzjoni. It-trakkijiet deħlin il-ħin kollu u m'għadux aċċettabbli li r-residenti jibqgħu jgħixu f'din is-sitwazzjoni. Hija fakkret li Santa Luċija kienet ħadet il-*European Destination of Excellence* minħabba l-ambjent sabiħ li kien hawn iżda din m'għadiex ir-realta'. Hija qalet li semgħet lill-Ministru Ian Borg isemmi li hemm madwar tnax-il miljun ewro għall-Kunsilli li għadhom ma ntefqux u hegget lill-Kunsill sabiex japplika illum qabel għada biex titrangha r-rota ta' Spiteri minn fejn suppost jgħaddu t-trakkijiet. Hija stqarret li ma tridx li jieqaf ix-xogħol ta' kostruzzjoni jew jitwaqqfu t-trakkijiet li deħlin pero' għandha tinstab alternattiva.

Is-Sindku qabel li l-problema skalat u fil-fatt huwa kellem lill-Ispettur Spiteri li anke qed jieħu azzjoni billi qed jibgħat il-Pulizija sabiex ikunu preżenti fi Pjazza Salvatore Busuttill u Triq Qasam San Ġorġ. Il-Pulizija qed joħorġu ċ-ċitazzjonijiet lil dawk it-trakkijiet mhux qed ikunu mgħottijin kif suppost jew inkella mgħobbijin iżzejjed. Is-Sindku zied jgħid li l-fondi li qed issemmi Galea irridu niċċekkjaw dwarhom u naraw x'fondi huma u għal xiex inhuma u l-Kunsill qabel li jekk nistgħu, napplikaw.

Ic-Chairperson fakkar li f'Marzu 2018 konna għoddejna mal-120 trakk kuljum li jidhlu għall-barrieri. Ic-Chairperson qal ukoll illi l-Kunsill u l-Kumitat Amministrattiv ser japplikaw ma' TM sabiex tinstab soluzzjoni temporanja – din li t-trakkijiet ma' jidhlu wara s-6pm u ma jidhlu xejn f'festi pubbliċi, is-Sibtijiet u l-Ħdud. Is-Sindku qal li l-ħidma qed issir mill-Kunsill u l-Kumitat Amministrattiv flimkien għax it-tnejn għandhom l-istess għan.

Lelina Tabone stqarret li fejn jgħixu huma lanqas għadu post li suppost jgħixu n-nies minħabba l-arja mnigġsa u l-istorbju kontinwu. Ic-Chairperson issuggerixxa li nitolbu d-Dipartiment tas-Saħħa sabiex jagħmel it-testijiet tal-arja filwaqt li s-Sindku qal li għandna nagħmlu laqgħa għar-residenti dwar din il-materja. Is-Sindku nforma lil Tabone u Galea li l-Kunsill qed jaħdem il-ħin kollu dwar din il-problema u qegħdin ukoll isiru laqgħat ta' spiss. Is-Sindku saħaq illi l-unika soluzzjoni hi li titrangà t-triq ta' Spiteri għax din hija l-unika rotta u hija r-rotta li suppost jgħaddu minnha dawn it-trakkijiet. Is-Sindku semma ukoll ir-rapport li għamel il-Kunsill permezz tal-Perit u gie mgħoddi lil TM sabiex jieħdu azzjoni wara li kienet saret laqgħa mportanti mal-entitajiet konċernati. Huwa qal li sal-lum ħadd ma kellimna lura ħlief il-Ministru għal Għawdex Dr Justyne Caruana li jidher li hi biss qed tieħu nteress.

Fl-aħħar tad-diskussjoni gie deċiż li nitolbu aktar informazzjoni dwar il-fondi li semmiet Olimpia Galea minn naħa tal-Ministru Ian Borg u nitolbu laqgħa urgenti mal-entitajiet konċernati biex isservi ta' *follow-up* għal-laqgħa li kienet saret f'Marzu 2018.

- 496.8.2 Preżenti għal din il-laqgħa kien hemm ukoll Conrad Formosa, il-kuntrattur tal-*istreet lighting*. Wara li fl-aħħar laqgħa tal-Kunsill kien gie deċiż li nitolbu li jigi spjegat kont fuq xogħol li sar minn Formosa għewwa l-playing field, Formosa kien preżenti llum sabiex jispjega din il-kont (invoice no. 16 - €376). Huwa ppreżenta *breakdown* ta' dan il-kont u spjega x-xogħol kien jinvolvi. Il-Kunsill kien soddisfatt b'din l-ispjegazzjoni u gie deċiż li jhallas dan il-kont.

496.9 Ilmenti u Suggerimenti

- 496.9.1 Is-Sindku ressaq suggeriment minn naħa tal-Klabb tal-Boċċi li qed jitolbu li l-post tal-pitch jinbidel u jmur 'l isfel aktar fejn hemm iż-żewġ palmiet iż-żgħħar. Is-Sindku spjega kif qed jissuggerixxu li jsir u qal li dan għandu jsir bil-patt li jekk il-pitch jitlaq minn fejn hu prezentament, flok il-pitch għandhom isiru *parking bays*. Gie diskuss

illi dan il-proġett jista' jsir mill-fondi tad-Development Planning Fund flimkien mat-tranġar tal-Playing Field.

496.9.2 Is-Sur David Mizzi qal li t-tappiera ta' quddiem l-iskola Santa Tereza reġgħet inqalgħet. Ser nirrappurtawha lil-WSC.

496.9.3 Is-Sur Frankie Attard qal li l-konkos li kienu għamlu l-WSC fi Triq Klula biex għalqu t-trinka li għamlu huma stess reġa' nqala kollu. Ġie deċiż li nirrappurtawha.

496.9.4 Is-Sindku ressaq talba sabiex issir reserved parking għall-minibus għall-iskola Santa Tereza.

496.10 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendent

496.11 Tmiem tal-Laqqgħa u data tas-seduta li jmiss.

Il-laqqgħa ntemmet fin-12.30pm u ġiet agġornata għall-Ħamis 20 ta' Diċembru 2018 fil-5pm.

IFFIRMATA

Mario Azzopardi
Sindku

IFFIRMATA

Marianne Sagona
Segretarju Eżekuttiv

